

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 25.10.2017

प्रेस विज्ञप्ति

हरिद्वार। अपर जिलाधिकारी ललित नारायण मिश्र ने डेंगू पर नियंत्रण व रोकथाम के लिए गुरुवार से शुरू होने वाले सघन अभियान के संबंध में स्वास्थ्य विभाग व नगर स्वास्थ्य अधिकारी के साथ बैठक की। श्री मिश्रा ने डेंगू की रोकथाम व बचाव के लिए किये गये उपायों की जानकारी भी ली। उन्होंने अधिकारियों को निर्देशित करते हुए कहा कि डेंगू के कारणों और बचाव के प्रति जागरूकता बढ़ाना अत्यंत महत्वपूर्ण है। इसके लिए जिलाधिकारी और स्वास्थ्य विभाग की ओर से दिये गये दिशा निर्देशों जिनमें घरों के आस-पास व घर में रखे गमलों, कूलरों, बर्तनों, टायरों, फ्रिज की ट्रे व नारियल के खोल आदि में साफ पानी एकत्र न होने देने की जानकारी लोगों तक पहुंचाना है। साथ विद्यालयों में शिक्षकों द्वारा छात्रों को अनिवार्य रूप से विद्यालयों में पूरी बांह के कपड़े पहन कर आने के लिए प्रेरित करना है।

सघन अभियान के तहत नगर निगम तथा नगर पालिकाओं द्वारा डेंगू के लारवा तथा मच्छरों से सुरक्षा के लिए किये जाने वाले फॉगिंग तथा लारवा नाशक दवाओं के छिड़काव आदि कार्य प्रभावी ढंग से किये जायेंगे।

बैठक में मलेरिया अधिकारी, शांतिकुंज से आये स्वयंसेवी, रेडक्रास सोसायटी के प्रतिनिधि, आदर्श युवा समिति के पदाधिकारी उपस्थित थे।

जिला सूचना अधिकारी
हरिद्वार।